

Yeni Azərbaycan Partiyası ilə Türkiyənin hakim Ədalət və İnkışaf Partiyası arasında səmərəli əməkdaşlıq həyata keçirilir



Azərbaycan Respublikasının Prezidenti İlham Əliyev noyabrin 21-də Türkiyə Respublikasının Ədalət və İnkışaf Partiyasının (AK Parti) sədrinin birinci müavini və İstanbulun millət vəkili Numan Kurtuluşu qəbul edib.

AZERTAC xəbər verir ki, Numan Kurtuluş Yeni Azərbaycan Partiyasının yara-

dılmasının 30 illiyi münasibətilə dövlətimizin başçısını təbrik etdi, Türkiyə Prezidenti Rəcəb Tayyib Ərdoğanın salamlarını Prezident İlham Əliyevə çatdırıldı.

Dövlətimizin başçısı təbrikə görə min-nətdarlığını ifadə etdi. Prezident Rəcəb Tayyib Ərdoğanın salamlarına görə təşəkkürünü bildirərək, onun da salamlarını Türkiyə Prezidentinə çatdırmağı xahiş etdi. Görüşdə dostluq və qardaşlıq münasibət-

lərimizin bütün sahələrdə uğurla inkişaf etdiyi qeyd olundu, əlaqələrimizin bundan sonra da genişlənəcəyinə əminlik ifadə edildi.

Söhbət zamanı Yeni Azərbaycan Partiyası ilə Türkiyənin hakim Ədalət və İnkışaf Partiyası arasında səmərəli əməkdaşlığın həyata keçirildiyi vurgulanaraq, əlaqələrin perspektivləri barədə fikir mübadiləsi aparıldı.